

# புதிய பூமி



REGISTERED AS A NEWSPAPER IN SRI LANKA

PUTHIYA POOMI

පුද්ගලික

சுற்று 06 மார்ச் 1999 பக்கம் 8 விலை ரூபா 10/= சுற்றுச்சி 27

☆ யுத்தத்தை எதிர்த்து தனியார் மயத்தை தடுத்து நிறுத்த  
☆ மலையக மக்களின் உரிமைகளை வென்றெடுக்க  
☆ வெகுஜன அரசியல் போராட்டத்தை முன்னெடுக்க  
புதிய இடதுசாரி முன்னணிக்கு வாக்களிப்புங்கள்!



## உங்கள் வாக்கு யாருக்கு?

உங்களுடைய வாக்குரிமையை பயன்படுத்தி யாருக்கு வாக்களிக்க வேண்டும் என்னும் தீர்மானத்திற்கு வரவேண்டிய உரிமை உங்களுடையதே. இதில் யாரும் எவ்வகையிலும் தலையிட முடியாது. ஆளும் பொதுசன முன்னணி, முன்பு ஆட்சி செய்த ஐக்கிய தேசியக் கட்சி உட்பட பல கட்சிகள் உங்கள் முன் வந்துள்ளன. தனியே ஆட்சி செய்ய முடியாது விடிலும் ஆட்சியில் பங்கேற்று ஆட்சிகள் செய்த மக்கள் விரோத செயற்பாடுகளுக்கெல்லாம் துணை போனவர்களும், இன்றும் ஆதரவு கொடுத்து நிற்பவர்களும் தமது கறைபுத்த கரங்களை மறைத்துக் கொண்டு வெட்க ரோசம் இன்றி வாக்கு கேட்டு நிற்கிறார்கள். மக்கள் விரோத, தொழிலாளர் விரோத, இன உரிமை விரோத சக்திகளாகச் செயற்பட்டுக் கொண்ட இவர்கள் வெவ்வேறு முகமூடி அணிந்து தேர்தல் காலத்தில் மட்டும் குனிந்து, காய் கூப்பி அலைந்து, வளைந்து மக்கள் சேவகர்களாக நடந்து

வரும் காட்சிகள் வேடிக்கையாக இருக்கின்றன. எனவே மக்கள் இத் தேர்தல் சந்தர்ப்பத்தில் மக்களின் முன்னால் ஓர் பொறுப்பான கடமை முன்னெழுந்துள்ளது. தேர்தலில் நிற்கும் ஒவ்வொரு கட்சிகள் பற்றியும் இதன் தலைவர்கள் பற்றியும் அவர்களது கடந்தகால நிகழ்கால நடைமுறைகள் பற்றியும் ஆராய்ந்து தெளிவு பெற்றுக் கொள்வதே அதிமுக்கியமான கடமையாகும். யார்? ஏன்? எப்படி? எதற்காக? என்னும் கேள்விகளின் மூலம் பெறப்படும் உண்மைகளை வைத்து உங்கள் வாக்குரிமையைப் பயன்படுத்துவதே நீதியான நியாயமான செயலாகும்.

இந் நேரத்தில் இம் மாகாண சபைத் தேர்தலில் புதிய இடதுசாரி முன்னணி புதிய தோர் அரசியல் சக்தியாக உங்கள் முன் வந்து நிற்கிறது. ஆறு அரசியல் கட்சிகள் அமைப்புகள் இணைந்து ஒரு நாடு தழுவிய பொது வேலைத்திட்டத்தின் அடிப்படையில்

தோற்றுவிக்கப் பட்டதே புதிய இடதுசாரி முன்னணியாகும். நாட்டின் தொழிலாளர்கள், விவசாயிகள், புத்திஜீவிகள் மற்றும் உழைக்கும் மக்களின் விமோசனத்திற்கு சமூக மாற்றமே அடிப்படையானது என்பதை ஏற்றுக் கொண்டு மாக்கிச நிலைப்பாடுடைய கட்சிகளின் ஐக்கிய நிலைப்பாடே புதிய இடதுசாரி முன்னணியாகும். அதில் புதிய ஜனநாயகக் கட்சியும் இணைந்துள்ளமை குறிப்பிடக் கூடியதாகும்.


மேலும் இவ் இடதுசாரி முன்னணி உடனடிக் கோரிக்கைகளைக் கொண்ட ஒரு வேலைத்திட்டத்தை வரைந்து கடந்த எட்டு மாதங்களாக வேகத்துடன் செயற்பட்டு வருகின்றது. நாட்டை நாசப்படுத்தி வரும் யுத்தத்தை நிறுத்தி பேச்சு வார்த்தை மூலம் இனப்பிரச்சினைக்கு சுயநிர்ணய உரிமை அடிப்படையில் தீர்வு காணப்படல் வேண்டும் என்பதை

வலியுறுத்தி வருகிறது. நாட்டின் பொருளாதாரத்தை அழித்து வரும் தனியார் மயத்தை தடுத்து நிறுத்துமாறு கோரிவருகிறது. மக்களின் ஜனநாயக-மனித உரிமைகளைப் பாதுகாக்குமாறு கேட்டு வருகிறது. குறிப்பாக தமிழ் முஸ்லீம் மலையக மக்களின் இன உரிமைகளை சுயநிர்ணய உரிமை அடிப்படையில் வென்றெடுத்து நிலை நாட்டி சிங்கள மக்களுடன் இணைந்து வாழ்வதை வற்புறுத்தி நிற்கிறது.

சிங்கள மக்கள் மத்தியில் யுத்தத்திற்கு எதிரான பேச்சுவார்த்தை மூலமான நியாயத் தீர்வுக்கு ஆதரவாக பேரினவாதிகளின் கடுமையான எதிர்ப்புகள் மத்தியிலும் துணிவான இயக்கத்தை முன்னெடுத்து வருவது புதிய இடதுசாரி முன்னணியேயாகும். இது தேர்தலுக்கான ஒரு தோற்றம் காட்டும் வேலை முறையல்ல.

8ம் பக்கம் பார்க்க..

புதிய இடதுசாரி முன்னணி  
நுவரேலியா மாவட்ட  
முதன்மை வேட்பாளர்



தோழர் இ.தம்பையா

கொழும்பு மாவட்ட  
முதன்மை வேட்பாளர்



தோழர் விக்கிரமபாகு  
கருணாரத்ன

35

கொழும்பு மாவட்ட  
பிரதான வேட்பாளர்



தோழர் எஸ்.தேவராஜா

46

கொழும்பு மாவட்ட  
வேட்பாளர்



தோழர் சிறிதாங்க ஜயகுரிய

43

## இந்திய வம்சாவளிப் பேரணி மலையக மக்களை ஏமாற்ற முடியாது!

மலையகத்தில் தானே ஒப்பற்ற தலைவன் என மார்தட்டி வந்தவர் தொண்டமான். ஏனைய தொழிற்சங்கங்களை எல்லாம் குட்டிச் சங்கங்கள் என ஏளனமிட்டு அவற்றை திராக்கித்து வந்த தொண்டமான் யூ.என்.பி.யின் பதினேரு வருடகால இருண்ட ஆட்சியில் அமைச்சராக இருந்தவர். அதுமட்டுமன்றி அந்தக் கட்சியின் யானைச் சின்னத்தில் தேர்தல்களில் போட்டியிட்டு மலையக மக்கள் மத்தியில் யூ.என்.பி.க்கு ஆதரவும் செல்வாக்கும் தேடிக் கொடுத்தவர். ஐக்கிய தேசியக் கட்சி மலையக தொழிலாளர்கள் மத்தியில் தொழிற் சங்கத்தை கட்டி எழுப்புவதற்கும் வழி வகுத்துக் கொடுத்தவர்

தொண்டமான். பதினேழு வருட கால ஆட்சியில் இ.தொ.காவும், யூ.என்.பி. தொழிற்சங்கமும் மட்டுமே சகல முடிவுகளையும் எடுத்து செயல்படும் நிலையை அன்று நடைமுறைப்படுத்தியவரும் தொண்டமானும் இ.தொ.கா. வுமேயாகும். ஆனால் இன்று தொண்டமான் யூ.என்.பி.யை திட்டுகிறார். அத்துடன் மலையக மக்களைப் பார்த்து சோத்துப் பார்சலுக்கும் பீடித்துண்டுக்கும் யூ.என்.பி.யின் பின்னால் செல்வதாகச் சீறிப் பாய்கிறார்கள் இ.தொ.கா.வினர்.

அன்று யானையில் இருந்த போது யூ.என்.பி.யின் உண்மையான தன்மை பற்றி எதுவும் பேசாத தொண்டமான் இன்று அதிலிருந்து பாய்ந்து பொது சன முன்னணிக் கதிரையில் உட்கார்ந்து கொண்டு ஏதோ ஏதோ புலம்புகிறார். ஒரு காலத்தில் மலையகத்தின் ராசாவாகப் பவனி வந்து படைத்தல், காத்தல், அழித்தல், அருளல், மறைத்தல் ஆகிய ஐந்தொழில்களையும் செய்யக் கூடியவர் தான் மட்டுமே என்ற தலைக் கனத்துடன் திமிர்த்தனமாகப் பேசி வந்த தொண்டமான் இன்று தன்னையும் - இ.தொ.கா வையும் மலையக மக்கள் நிராகரித்து வருகிறமை பற்றி ஒப்பாரி வைக்கிறார்.

உண்மையை உணர்ந்ததால் இணைந்து நின்று புதிய பெயர்குடி தேர்தலில் நிற்கிறார்கள்.

இந்த இந்திய வம்சாவளிப் பேரணி என்பது பல்வேறு நிறங்களில் புளித்துப் புரையோடிப் போன பாணங்களை எல்லாம் ஒன்று சேர்த்து புதிய போத்தலில் வார்த்து பம்மாத்துக் காட்டுவதேயாகும். இவர்கள் உண்மையில் மலையக மக்களுக்கு புதிய தலைமை கொடுப்பது உண்மையானால் இப் பேரணி அமைந்த பின் ஏதாவது ஒரு உருப்படியான வேலையாவது மலையக மக்களுக்கு செய்திருத்தல் வேண்டும்

(8ம் பக்கம் பார்க்க..)

### தோழர் தம்பையா மீதான தாக்குதல் முயற்சி முறியடிக்கப்பட்டது

புதிய ஜனநாயக கட்சியின் தேசிய அமைப்பாளரும் நுவரேலியா மாவட்டத்தின் முதன்மை வேட்பாளருமான தோழர் இ.தம்பையா மீது ஐக்கிய தேசியக் கட்சிக் குண்டர்களால் மேற்கொள்ளப்பட்ட தாக்குதல் முயற்சி முறியடிக்கப்பட்டது. ராகலை நடுக்கணக்குத் தோட்டத்தில் கடந்த 11-03-1999ல் இரவு 12.30 மணியளவில் இத் தாக்குதல் முயற்சி நடைபெற்றது. ஐக்கிய தேசியக் கட்சியின் வலப்பணை பிரதேச சபை உறுப்பினர் ஒருவர் தலைமையில் வந்த கும்பல் தோழர் தம்பையா தங்கியிருந்த வீட்டை

முற்றுகையிட்டு தாக்க முற்பட்டது. ஏற்கனவே முன்னெச்சரிக்கையுடன் இருந்த புதிய ஜனநாயகக் கட்சித் தொண்டர்கள் இம் முயற்சியை முறியடித்துக் கொண்டனர். இச்சம்பவத்தில் திருமதி கந்தையா பூமாலை என்ற புதிய இடதுசாரி முன்னணியின் மற்றொரு வேட்பாளரான தோழர் நவந்தராஜாவின்தாயர் தலையில் காயமடைந்து உடம்புசலாவை வைத்தியசாலையில் அனுமதிக்கப்பட்டார். இச்சம்பவம் யூ.என்.பி.யின் போலி வேடத்தை அம்பலமாக்கியுள்ளதையே காட்டுகின்றது.

இ.தொ.கா. விற்குள் கூட உடைவும் ஒற்றுமையீனமும். அதன் காரணத்தினாலேயே தனது சேவல் சின்னத்தைக் கூட இழந்து இன்று மயில் மேல் ஏறி உலா வருகிறார்கள். அன்றைய சேவலும் இன்றைய மயிலும் அடிப்படையில் மலையக மக்களுக்குப் பாதை காட்டக் கூடிய சின்னங்கள் அல்ல என்பது வெளிப்படையானது. ஏனெனில் இன்று யார் யாரைக் குட்டிச் சங்கங்கள் என்று ஏசி திராக்கித்தாரோ அவர்களை தனது சகாக்களாக அழைத்து இழந்து போன பலத்தைப் பெற இந்திய வம்சாவளிப் பேரணி அமைத்து உலா வருகிறார்கள். தனித் தனியாக இருந்து ஏமாற்ற முடியாது என்ற


கொழும்பு மாவட்ட  
வேட்பாளர்



திருமதி. எஸ்.ரீ.கலாலஷ்மி

21

கொழும்பு மாவட்ட  
வேட்பாளர்



தோழர் சிறிதாங்க ஜயகுரிய

43



# புதிய பூமி

REGISTERED AS A NEWSPAPER IN SRI LANKA

PUTHIYA POOMI

පුද්ගලි

S-47, 3வது மாடி, கொழும்பு சென்றல் சுப்பர் மார்க்கட், கொழும்பு 11, இலங்கை. தொ.பேசி. 435117, 335844

## பெண்கள் மீதான ஒடுக்குமுறைகள்

பெண்கள் மீதான ஒடுக்குமுறைகள் சமூகத்தின் பல்வேறு நிலைகளில் பல்வேறு வகைகளில் தொடரப்படுகின்றன. பொருளாதார அரசியல் சமூக கலாச்சாரத் தளங்கள் அனைத்திலும் பெண்கள் இரண்டாம் தர நிலையில் நாடாத்தப்படும் நிலை பரவலாகக் காணப்படுகின்றன. பெண் என்ற காரணத்திற்காக ஆண்களிடத்திலிருந்து வேறு படுத்தப்பட்டு பாதுகாப்பின் நாடாத்தப்படுவதும், மனிதர்களில் பெண்கள் என்போர் சம பாதியும் சமத்துவ உரிமையும் உடையவர்கள் என்பது மறுக்கப்படுவதும் பெரும்பாலான சமூகங்களிலே காணமுடிகின்ற நிதர்சனமாகும்.

நமது நாட்டில் பெண்கள் மீதான ஒடுக்குமுறைகளை வகைப்படுத்தினால் பொருளாதாரச் சுரண்டலே முதன்மை இடத்தை வகிக்கின்றது. மலையகத்தில் தேயிலை, ரப்பர் தோட்டங்களில் வேலை செய்யும் லட்சக் கணக்கான பெண்கள் குறைந்த சம்பளம், கடுமையான வேலை, நிறைந்த போசாக்கின்மை, சுகாதார வளர்ச்சி இன்மை போன்றவற்றில் கடும் பாதிப்புக்களைப் பெற்றவர்களாகவே காணப்படுகின்றனர். இவர்களது முதல் எதிரி மூலதனமிட்டு உழைப்பைச் சுரண்டும் கம்பனிகளாகவும் தனியார் அரசாங்க துறையினருமாகவே காணப்படுகிறது. நகரங்களில் காணப்படும் தொழிற்சாலைகளில் அவை பல்வேறு கம்பனிகளாகவும் தனியார் தொழிற்சாலைகளாக இருப்பினும் அவற்றில் தொழிலாளியும் பெண்களின் உழைப்பு சுரண்டி வடித்தெடுக்கப்படுகிறது. கிராமங்களில் இருந்து சுதந்திர வர்த்தக வலயப் பிரதேசங்களில் வந்து தங்கி இருந்து வேலை செய்யும் இளம் பெண்கள் மீது உழைப்புச் சுரண்டல் மட்டுமன்றி பாலியல் ரீதியான சுரண்டல்களும் இடம் பெறுகின்றன.

மேலும் நாடு பூராவும் விவசாயத் தொழில்களில் ஈடுபடுபவர்களாகப் பெண்களை இருந்து வருகின்றனர். தினக் கூலிகளான பெண்களின் வேதனம் ஆண்களுக்கு வழங்கப்படுவதின் மூன்றில் ஒன்றுக்கும் குறைவானதாகவே காணப்படுகின்றது. தனியார் துறையில் தொழிலாளர்களாக மட்டுமின்றி ஊழியர்களாக உத்தியோகத்தர்களாக உள்ள பெண்கள் கூட பொருளாதாரச் சுரண்டலுக்கும் ஏனைய பாதுகாடுகளுக்கும் முகம் கொடுக்க வேண்டியே உள்ளது.

இன்றைய சமூக அமைப்பில் பெண்கள் வீட்டில், வெளியில், தொழில் புரியும் இடங்களில், பொது இடங்களில், உழைப்புச் சுரண்டல் மட்டுமன்றி பெண்கள் என்ற காரணத்தால் பாலியல் ரீதியான பன்முக வன்முறைகளுக்கும் நாளாந்தம் முகம் கொடுத்தேறி வேண்டியுள்ளது. ஒரு பெண் பிறந்து வளர்கின்ற ஒவ்வொரு வளர்ச்சிக் கட்டத்திலும் இறுதியாக மூப்படைகின்ற காலம் வரை ஒவ்வொரு வகை ஒடுக்குமுறை விலங்கு பூட்டப்படும் நிலை சமூக அங்கீகாரமாகி நிற்பதைக் காணலாம்.

இன்று உலகம் பூராவும் பெண் விடுதலைக் குரல்கள் ஒங்கி ஒலிக்கின்றன என்பது காணக் கூடியதே. ஆனால் அவ் ஒலிகள் யாவும் வெவ்வேறு நிலைகளில் இருந்தே ஒலிக்கப்படுகின்றன. வரலாற்று ரீதியில் பெண் ஒடுக்குமுறையின் ஊற்று மூலத்தை கண்டறிந்து அதன் வளர்ச்சியை தெளிவுபடுத்தி சுட்டிக்காட்டியது மார்க்சியமேயாகும். பெண்கள் சகலவகை ஒடுக்குமுறைகளில் இருந்து விடுபடுவதற்கு குறிப்பாக இன்றைய முதலாளித்துவ அமைப்பு முறையை உடைத்தெறிந்து சோஷலிசத்தையும் அதன் ஊடாக கம்யூனிசத்தையும் சென்றடைவதற்கான போராட்ட மார்க்கத்தை மார்க்சியம் முன்வைத்து நடைமுறையாக்கி வருகின்றது.

இத்தகைய நடைமுறைச் சாத்தியமான சமூக மாற்றப் பாதையில் இருந்து பெண்களைத் திசை திருப்புவதற்கான ஒரு உத்தியாக நவீன பெண்ணியக் கோட்பாடுகளை முதலாளித்துவம் முன் தள்ளி அவற்றைப் பெரும் பிரசாரங்களாக்கி வருகின்றது. ஆணாதிக்கம் என்னும் ஒன்றைப் பரிமாண அளவு கோல் கொண்டு சகலவகைப் பெண் ஒடுக்குமுறைகளையும் பார்க்கும் ஒரு வகையான வக்கிரப் போக்கு வளர்க்கப்படுகிறது. பொருளாதாரச் சுரண்டல், அரசியல் அடக்குமுறை, பேரினவாத ஒடுக்குமுறை போன்றவற்றையும் அவற்றின் அடிப்படைகளையும் புறம் தள்ளி விட்டு ஆணாதிக்கம் மட்டுமே பெண்களின் தனி ஒரு எதிரி என்பதாகக் காட்டப் படுகிறது. அதிலிருந்து விடுபட்டால் அதுவே பெண்ணிய விடுதலையாகும் என்ற மாயையும் பரப்பப்படுகிறது.

இவ்வாறான திசை திருப்பல்களில் சிக்காது முழுமையான சமூக விடுதலைப் போராட்டத்தில் பெண்கள் தமது ஒடுக்குமுறைகளையும் உடைக்கக் கூடிய வகையில் ஒன்றிணைந்து செயல்படுவதே பெண் விடுதலைக்கான மார்க்கமாகும்.

-ஆசிரியர்-

## பிரஜா உரிமை எப்படிக்க கிடைத்தது!

### மலையக மக்கள் உண்மை அறிவார்கள்

1986ஆம் ஆண்டு பிரஜாஉரிமை சட்டம் கொண்டுவரப்பட்டு 4 லட்சத்துக்கு மேற்பட்டோருக்கு பிரஜாஉரிமை வழங்கப்பட்டதை இ.தொ.கா தலைவர் தொண்டமானின் சாதனையாக இ.தொ.கா.வினர் காட்டுவதுண்டு. தொண்டமானும் தனது சாதனை என்றே கூறிவருகிறார் 'பிரஜாஉரிமை வாங்கிக் கொடுத்தது நான் வேறு யார் யாரோ ஒட்டுக் கேட்டு வறான்' என்று அடிக்கடி கூறுவார்.

1986ம் ஆண்டு பிரஜாஉரிமை சட்டம் பாராளுமன்றத்தால் நிறைவேற்றப்பட்டது. அச்சட்டம் பாராளுமன்றத்தில் விவாதிக்கப்பட்ட போது தொண்டமான் எம்.பியாக இருந்தபோதும் பாராளுமன்றத்தில் பிரசன்னமாக இருக்கவில்லை. அவர் இந்தியாவில் இருந்தார் என்பது குறிப்பிடத்தக்கது. பாராளுமன்ற ஹன்சார்ட் அறிகையை பார்த்தால் விவாதங்களிலும் கலந்து கொள்ள வில்லை என்பதும் அச்சட்டத்தை நிறைவேற்ற பாராளுமன்றத்தில் நடத்தப்பட்ட வாக்களிப்பிலும் அவர் கலந்து கொள்ளவில்லை என்பதும் தெளிவாகும்.

அச்சட்டம் நிறைவேற்றப்பட்ட பிறகு இந்தியாவிலிருந்து கொண்டு இந்து பத்திரிகைக்கு அளித்த பேட்டியில் பிரஜாஉரிமை சட்டத்தை கொண்டுவருவது பற்றி தன்னிடம் இந்திய தூதரகமோ இந்தியாவோ கலந்து பேசவில்லை. சிறிமா-சாஸ்திரி ஒப்பந்தம் செய்து கொள்ளப்பட்ட போதும் இந்தியா தன்னிடம் கலந்து பேசவில்லை. வழமைபோல் இந்தியா இம்முறையும் என்னை ஏமாற்றிவிட்டது. இச்சட்டத்தால் காணிசமாளோருக்கு பிரஜாஉரிமை வழங்கப்பட்டதாலும், பிரஜாஉரிமை பிரச்சினை முற்றாக தீர்க்கப்படவில்லை என்று கூறியிருந்தார்.

எனவே 1986ஆம் ஆண்டு பிரஜாஉரிமை சட்டம் கொண்டுவரப் பட தான் எந்தவகையிலும் காரணமாக இருக்கவில்லை என்பதை மறைமுகமாகக்

கூறியிருந்தார் என்பது தெளிவாகிறது.

1986இல் பிரஜாஉரிமை சட்டம் கொண்டுவரப்பட பல காரணங்கள் இருந்தன. அவற்றில் இந்திய அரசு ஜே.ஆர் அரசாங்கத்துக்கு கொடுத்த நிப்பந்தம் பிரதானமாகும். இலங்கை-இந்திய ஒப்பந்தத்தில் பிரஜாஉரிமை வழங்கப்பட வேண்டும் என்பது வலியுறுத்தப்பட்டது. அவ்வொப்பந்தம் 1987இல் கைச்சாத்திடப்பட்டபோதும் 1985இல் அவ்வொப்பந்தத்தில் இடம்பெற்ற விடயங்கள் பற்றி இணக்கம் காணப்பட்டிருந்தன. அதில் பிரஜாஉரிமை வழங்குவது என்பது முக்கிய விடயமாகும்.

அவ்வொப்பந்தத்திற்கு அடிப்படையாக அமைந்த திம்பு பேச்சுவார்த்தையில் பிரஜாஉரிமை வழங்கப்பட வேண்டும் என்பது தமிய அமைப்புகளால் வலியுறுத்தப்பட்டது. இலங்கை அரசாங்கமும் ஏற்றுக்கொண்டது.

#### டி.கிருஷ்ணசாமி

அப்பேச்சுவார்த்தையில் தமிழர் விடுதலை கூட்டணியும், பிரதான தமிழ் போராட்ட இயக்கங்களும், இலங்கை அரச பிரதிநிதிகளும், இந்திய அரச பிரதிநிதிகளும் கலந்து கொண்டனர். அப்பேச்சுவார்த்தையில் தொண்டமான் கலந்து கொள்ளவில்லை என்பது குறிப்பிடத்தக்கது.

அச்சட்டத்தின் மீது பாராளுமன்றத்தில் விவாதம் நடத்தி அச்சட்டத்தை நியாயப்படுத்திய ஐ.தே.கட்சி எம்பிக்கள்(ஏறக்குறைய) அனைவரும் பிரஜாஉரிமை பிரச்சினையை தீர்க்காவிட்டால் மலையக தமிழ் இளைஞர்களும் வடக்கு கிழக்கு தமிழ் இளைஞர்கள் போன்று ஆயுதம் ஏந்தி போராடுவார்கள், அவ்வாறு போராடினால் நிலைமை மோசமாகி விடும் என்று குறிப்பிடத்தவறவில்லை.

அக்கால கட்டத்தில் இலங்கை தேயிலையில் தமிழ் தீவிரவாத

இயக்கமொன்று விஷம் கலக்கப்பட்டுள்ளது என்ற பிரசாரத்தை உள்நாட்டிலும் வெளிநாட்டிலும் முன்னெடுத்தது. அதனால் உலகசந்தையில் இலங்கை தேயிலைக்கு கிராக்கி குறைந்திருந்தது. இதனால் மலையகத்தில் தீவிரவாதம் தலையெடுத்துவிடக் கூடாது என்பதில் ஜே.ஆர் அரசாங்கம் கவனமாக இருந்தது. பிரஜாஉரிமை சட்டம் கொண்டுவரப்பட்டதற்கு அதுவும் ஒரு காரணம் என்பதை ஜே.ஆர்.ஜயவர்த்தனாவே ஒருமுறை கூறியிருந்தார்.

அதைவிடவும் மலையகத் தமிழ் மக்களின் வாக்குகளை தொடர்ந்தும் ஐ.தே.கட்சி பெற்றுக் கொள்ள வேண்டும் என்ற உள் நோக்கமும் கொண்டிருந்தது. குறிப்பாக பிரேமதாஸ் அவருடைய தேர்தல் வெற்றிகளை உறுதி செய்து கொள்ள திட்டம் கொண்டிருந்தார். அவரே பிரஜாஉரிமை சட்டத்தை பாராளுமன்றத்தில் சமர்ப்பித்து உரையாற்றினார் என்பது குறிப்பிடத்தக்கதாகும்.

எனவே 'நாடற்றவர்களாக இருந்தவர்களுக்கு பிரஜாஉரிமை வழங்க 1986ஆம் ஆண்டு பிரஜாஉரிமைச் சட்டத்தை நிறைவேற்ற தொண்டமாளோ இ.தொ.காவோ எவ்வகையிலும் காரணமில்லை என்பது தெளிவாகிறது. ஆனால் மலையகத்தின் ஏனைய அமைப்புகள் போன்ற காலத்துக்கு காலம் இ.தொ.காவும் குரல் எழுப்பி வந்தது. பிரஜாஉரிமை வழங்கக்கோரி பிரார்த்தனைப் போராட்டம் மலையக தோட்டங்களில் நடைபெற்றது. அதில் இ.தொ.காவும் முக்கிய பாதிரத்தை வகித்தது என்பதை மறுப்பதற்கில்லை. அதற்கும் மேலாக பிரஜாஉரிமையை வழங்குமாறு கேட்டு மலையகத்தில் எவ்வித பாரிய போராட்டமும் நடைபெறவில்லை. எனவே தனியே தொண்டமாளோ இ.தொ.கா வோ மட்டும் போராடியதாக கூறுவதில் எவ்வித உண்மையுமில்லை. ●

## யூ.என்.பி.செய்த அநீதிகளை

### மலையக பிரமுகர்கள் மறுப்பார்களா?

மலையக தமிழ் மக்களுக்கு கூடிய உரிமைகளையும் சலுகைகளையும் யூ.என்.பியே வழங்கியது என்று யூ.என்.பியின் மலையகத் தமிழ் பிரமுகர்கள் கூறிவருகிறார்கள். இது உண்மையா?

\* 1977, 1981, 1983, 1986 இனவன்முறைகள் இடம்பெற்றது. யூ.என்.பி ஆட்சிகாலத்திலேயே.

\* 1986 பிரஜாஉரிமை சட்டம் இந்தியாவின் நிப்பந்தத்தினாலேயே நிறைவேற்றப்பட்டது. அவ்வேளை பாராளுமன்றத்தில் உரையாற்றிய காமினி திலாநாயக்க உட்பட பலர் தோட்டத் தொழிலாளர் பெரும் பாண்மையாக வராதவாறு தேர்தல் தொகுதிகளை நிர்ணயம் செய்ய வேண்டும் என்று குறிப்பிட்டார் என்பது நினைவில் கொள்ள வேண்டும்.

\* 1986இல் தலவாக்கொல்லை மட்டக்கேலே தோட்டத்தில் தொழிலாளர் தலைவர் ஒருவர் காணாமல் போனார், அதனையடுத்து இன்னொரு தொழிலாளி

சட்டுக் கொல்லப்பட்டார்.

\* தனியார் கம்பெனிகளின் இன்றைய கொடுமைகளுக்கு அடித்தளமிட்டது யூ.என்.பியே 1991 இல் தோட்டங்களை தனியார் கம்பெனிகளிடம் ஒப்படைத்தது யூ.என்.பியேயாகும்.

\* இந்திய பாஸ்போர்ட் பெற்றவர்களை இந்தியாவுக்கு அனுப்ப முயற்சிகள் எடுக்கப்பட்டது. பெருந்தோட்ட அமைச்சராக இருந்த ரஞ்சன்

#### பச்சைக் கிளி

விஜேரட்ன அம்முயற்சிகளை மேற்கொண்டார். இந்திய பாஸ்போர்ட் பெற்றிருந்த தோட்டத் தொழிலாளர்களுக்கு நிர்ந்தர வேலைவாய்ப்பை மறுத்து அவர்களை தற்காலிக வேலையாட்களாக 'செக்ரோலில்' கடைசிக்கத்தில் பதிவு செய்தார்.

\* இந்தியா மறுப்பு தெரிவித்ததாலும், மலையகத் தமிழ் மக்களும் எதிர்ப்பைக் காட்டியதாலும்

இந்திய பாஸ்போர்ட் நடவடிக்கைகள் கைவிடப்பட்டன.

\* யூ.என்.பி ஆட்சிக் காலத்திலேயே பயங்கரவாதிகள் என்று பெரும் எண்ணிக்கையிலான மலையகத் தமிழ் இளைஞர்கள் கைது செய்யப்பட்டனர். விசாரணை இன்றி சிறைகளில் அடைக்கப்பட்டனர்.

\* 17 வருடங்கள் தொடர்ச்சியாக ஆட்சி நடத்தியும் மலையக மக்கள் அனைவருக்கும் அடையாள அட்டைகள் கூட வழங்கப்படவில்லை.

\* அத்தியாவசியப் பொது சேவைகள் சட்டத்தைக் கொண்டுவந்து வேலைநிறுத்தம் செய்யும் தொழிற்சங்க உரிமையையும் யூ.என்.பி பறித்தது.

\* காணிகளைப் பறித் தெடுத்து சிங்கள மக்களுக்கு பிரித்துக் கொடுத்து தமிழ் சிங்களப் பகமையை வளர்த்ததுடன் தமிழர்களுக்கு காணி வழங்க மறுத்துக்கொண்டது. ●

# இந்து ராம் ராஜ்யம்

சென்னையிலிருந்து வரும் . புறொண்டலை ஏட்டின் ஆசிரியர் என். ராம் டிசெம்பர் மாதம் சந்திரிகா குமாரதுங்கவைக் கொழும்பிற் செவ்வி கண்டார். இது அரசாங்கச் சார்பு ஏடொன்றில் முழுமையாகப் பிரசுரமானது எதிர்க்கட்சித் தலைவர் ரணில் விக்கிரமசிங்கவையும் அவர் செவ்வி கண்டார். அதுவும் இங்கு பிரசுரமானது. அவற்றின் முக்கிய பகுதிகள் தமிழிலும் வெளியாயின. இந்த நேர் காணல்கள் . புறொண்டலைவிலும் வெளியாயின. இவற்றுக்கான தீமர்த் தேவை என்ன?

விடுதலைப்புலிகளின் தலைவர் வே.பிரபாகரன் சில வாரங்கட்கு முன்பு வெளியான தனது மாவீரர் தின் அறிக்கையில் விடுதலைப் புலிகள் பேச்சுவார்த்தை மூலமான தீர்வுக்கும் போர் நிறுத்த முயற்சிக்கும் ஆயத்தமாயிருப்பதாயும் மூன்றாம் தர்ப்பு மத்தியஸ்தத்தை விரும்புவதாகவும் கூறியிருந்தார். விடுதலைப் புலிகள் பற்றிய பல வேறுபட்ட கருத்துக்களை உடையோராயினும், அமைதியை வேண்டுகிறவர்களான பலரால் இது உற்சாகமாக வரவேற்கப்பட்டது. போர் மூலம் அமைதியை வரவழக்கும் அரசியற் கொள்கைக்கு இந்த வரவேற்பு சில இக்கட்டுக்களை ஏற்படுத்தியது.

அரசாங்கம் போரில் தொடர்ந்து பெறும் வெற்றிகளின் விளைவாகவே விடுதலைப் புலிகள் ஒரு படி கீழிறங்கி வந்துள்ளனர் என்ற வாதம் அரசாங்கத்தின் கிளிநொச்சிப் படுதோல்வியின் பின்னணியில் மக்களிடம் எடுபடவில்லை. பிரபாகரனது நோக்கங்கள் பற்றிய சந்தேகங்களை அரசாங்கத் தர்ப்பு எழுத்தாளர்களும் பேரினவாதப் போர் வெறியர்களும் ஒரே விதமாகவே எழுப்பினர். இந்தச் சூழ்நிலையில், பிராமணிய, இந்திய மேலாதிக்கவாத நிறுவனமான இந்து பத்திரிகைக் குடும்பத்தின் உறுப்பினரும் தன்னை ஒரு இடதுசாரியாகக் காட்டிக் கொண்டு வருகிறவருமான என்.ராம், சனாதிபதியின் துணைக்கு வந்தார்.

தேசிய இனப்பிரச்சினைக்குத் தீர்வு காண்பதற்கு விடுதலைப் புலிகளுடன் பேச்சு வார்த்தை நடத்துவது பற்றி சனாதிபதி சந்திரிகாவுக்குச் சிறிதளவு சபலம் இருந்தாலும் அது இருக்கவே கூடாது என்பதில் ராம் தீவிரமாக இருக்கிறார் என்பது கவனிக்கத்தக்கது. இந்த நேர்காணலில் சனாதிபதியின் நிலைப்பாட்டையே நோக்கங்களையோ விளக்கி விளிவுபடுத்தி விசாரிக்கும் முயற்சியே காணப்படவில்லை. அதைவிட முக்கியமாக, மூன்றாம் தர்ப்பு மத்தியஸ்தத்தை சந்திரிகாவை விட ராம் எதிர்த்து நிற்பது மிகவும் தெளிவாகவே தெரிந்தது.

பிரதான எதிர்க்கட்சியான யூ.என்.பியின் தலைவர் ரணில் விக்கிரமசிங்கவின் நேர்காணலில் ராம் விடுதலைப் புலிகளுடன் பேச்சு அவசியமில்லை என்ற கருத்தை வலியுறுத்த முற்பட்ட போதும், ரணிலுடைய நோக்கம் அரசாங்கம் நாட்டின் பாதுகாப்பைப் பலவீனப்படுத்தி விட்டது என்று காட்டுவதாகவே இருந்தது. மொத்தத்தில் இலங்கையின் தேசிய இனப்பிரச்சினை பற்றி ராமின்

அக்கறை, விடுதலைப் புலிகளின் அழிப்பை விட வேறெதுவும் பற்றியதாகத் தெரியவில்லை. விடுதலைப் புலிகளின் தர்ப்பிலோ புதிய இடதுசாரி முன்னணியினர் தர்ப்பிலோ கருத்துரைக்க எவரும் அணுகப்படவில்லை.

மேலே குறிப்பிட்டதை உறுதிசெய்யும் விதமாகவே .புறொண்டலைவில் ஐந்தாறு வருடங்கட்கும் மேலாகக் கட்டுரைகள் வந்துள்ளன. எவரும் விஷயம் அறிந்தா எழுதுகிறார் என்றதைவிட, ராமின் அகச்சார்பான விடுதலைப் புலி எதிர்ப்பே கட்டுரைகளின் பிரசுரத்துக்குக் காரணமானது. சந்திரிகாவின் நேர்காணலுக்கு ஒரு மாதம் முன்னம், ஹோலான் குணரத்ன எனும் சிங்களப் பேரினவாதியும் படுபிற்போக்குவாதியுமான ஆய்வாளர் ஒருவர் விடுதலைப் புலிகள் தென்னாபிரிக்காவிற்குச் செற்படுவது பற்றி எழுதிய கட்டுரை ராமின் .புறொண்டலைவில் வந்தது.

ராம் மாணிக்கலிங்கம், டி.பி.எஸ். ஜெயராஜ் போன்று விடுதலைப் புலி எதிர்ப்பை விட வேறு அடிப்படையே இல்லாமல் எழுதுவோருடைய கட்டுரைகள் பல வெளியான .புறொண்டலைவில் மனித உரிமைக்கான பல்கலைக் கழக ஆசிரியர்கள் (யாழ்ப்பாணம்) என்ற பேரில் இயங்கும் ஓரிருவர் விடுத்த அறிக்கையும் ஒரு முறை பிரசுரமாகி இருந்தது பற்றி அதிசயமில்லை. அதில் வெளிவரும் செய்திகள் அண்மைக் காலங்களில் அரசாங்கத்தின் ராணுவ வெற்றிகளை மிகைப்படுத்தியும் தோல்விகளைக் குறைவு படுத்தியும் காட்டியுள்ளன. இத்தகைய போக்கு இந்து, இந்தியன் எக்ஸ்பிரஸ் போன்ற நிறுவனங்களின் ஏடுகட்கு இயல்பான



ஒன்றுதான். ஆனால், ராம் 'இந்து' நிறுவனத்தின் 'சிவப்புப்' பின்னை. இன்று இந்துத்துவத்துக்கும் காந்தியத்துக்குமிடையே ஊசலாடும் இந்து நிறுவனம், பிரிட்டிஷ் ஆட்சியாளர் காலத்தில் அவர்களையும் பகைத்துக் கொள்ளாமல் சுழியோடிச் சமாளித்தது. இப்பத்திரிகை முதலாளிக் குடும்பத்தின் கிளர்ச்சிக்காரக் குழந்தையான ராம், போ.ஃபர்ஸ் பிரங்கி விற்பனை ஊழலில் ராஜீவ் காந்தியின் பங்கை அம்பலப்படுத்திய குறும்புத்தனத்துக்காகக்

குடும்பத்தவரிடம் குட்டு வாங்கி, இந்து பத்திரிகையின் ஆசிரியர் பொறுப்புக்களினின்று ஒதுக்கப்பட்ட காரணத்தால் முற்போக்கு வட்டாரங்களில் நல்ல பேர் வாங்கியவர்.

காங்கிரஸுக்கு எதிரான அரசியற் பிரசாரத்தில் ராமின் பங்களிப்பு அவரை இந்திய (மாக்ஸிஸ்ட்) கம்யூனிஸ்ட் கட்சியின் (சி.பி.எம்.) தலைமைப் பீடத்திற்கு மேலும் நெருக்கமானவராக்கியது. இன்றும் இந்துத்துவ எதிர்ப்பு, இந்தியத் தேசியம், சி.பி.எம். ஆதரவு, ஏதோ வகையான ஒரு இடதுசாரி உலகக் கண்ணோட்டம் என்பனவே ராமையும் .புறொண்டலைவையும் அடையாளங் காட்டுகின்றன. போர்ப்ரஸ் ஊழல் விஷயத்தில் ராம் இந்து நிறுவனத்திற்கு மேலும் தலை வலியை ஏற்படுத்தாமல் இருப்பதற்காகவும் பத்திரிகையின் ஆசிரியப் பொறுப்புக்களினின்று ஒதுக்கப்பட்டதற்கு நட்புடாகவும் 1974ல் தொடங்கப்பட்ட .

**இந்திய பத்திரிகையாளர் என்.ராம் இலங்கை இனப்பிரச்சினையில் ஆளும் பேரினவாதிகளின் பக்கமா? அல்லது அடக்கப்படும் தமிழ் மக்களின் பக்கமா?**

புறொண்டலைவை அவரது பூரண கட்டுப்பாட்டில் வெளியிட அவருக்கு உரிமையும் வசதிகளும் வழங்கப்பட்டன. அவற்றை மிகவும் திறமையாகவே அவர் பயன்படுத்தியுள்ளார்.

இலங்கையின் தேசிய இனப்பிரச்சினையில் ராம் காட்டிய அக்கறைக்கும் இந்திய உளவு நிறுவனமான 'ஹோ' காட்டிய அக்கறைக்குமிடையில் முக்கியமான ஒரு ஒற்றுமையைக் காணலாம். தொடக்கத்தில் விடுதலைப் புலிகளுடன் மிகுந்த பாசமும் ஆதரவும் பின்பு எதிர்ப்பும் விடுதலைப் புலிகளை அழித்தொழிக்கும் வெறியும் என்றவிதமான போக்குக்கள், விடுதலைப் புலிகள் பற்றி ராமின் நிலைப்பாடு, தேசிய, விடுதலைப் போராட்டம் பற்றிய தெளிவை விட இந்திய அதிகார வர்க்க நலன்களையே முதன்மைப் படுத்தும் நோக்கை அடையாளம் காட்டுகின்றன. இது ஹோவும் ராமும் ஒரே விதமாக நோக்குவதை விளக்கப் போதுமானதல்ல, ராமே ஹோவின் ஆளென்று கூற முழுமையான ஆதாரமும் இல்லை.

அண்மைக்காலமாகச் சந்திரிகா குமாரதுங்கவின் அபிமானியாகவே மாறிவிட்ட ராம், இந்திய-இலங்கை வர்த்தக உடன்படிக்கையை மகிழ்வுடன் வரவேற்றதிலும் நமக்கு அதிகம் அதிசயமில்லை. ஏனெனில் அன்று இதே ராம், பழம் நடுவிப்பாலில் விழுவது மாதிரி சனாதிபதித் தேர்தலின் போது, யூ.என்.பி. வேட்பாளராக முன்னிறுத்தப்பட்ட

காமினி திஸ்ஸாநாயகவின் பெரும் ஆதரவாளராகவே தன்மைக் காட்டிக் கொண்டவர். இதில் மாக்ஸியத்தையோ வேறு தெளிவான எந்தவொரு அரசியல்



பார்வையையோ காணுவதில் பலருக்கு சிரமம் இருக்கலாம். மறுபுறம் ராமின் நிலைப்பாட்டை இந்திய அதிகார வர்க்கத்தின் பிராந்திய மேலாதிக்கத் தேவைகளுடன் சேர்ந்து நோக்கினால் ராமும் புதிய இந்திய மகாராஜ்யக் கனவு காண்போருள் ஒருவரே என்பது விளங்கும். காங்கிரஸ் தலைமைக்கும் ராம் போன்ற இடதுசாரித் தோற்றக் காரர்கட்கும் உள்ள வேறுபாடு அந்தக் கனவை எவ்வாறு நனவாக்குவது என்பதிலேயே தங்கியுள்ளது.

தேசிய விடுதலைப் போராட்டங்களை எதிர்ப்பதிலும் விடுதலைக்கான ஆயுதமேந்திய போராட்டங்களைப் பயங்கரவாதம் என்று நிராகரிப்பதிலும் ராமுக்கும் உலகின் பல்வேறு மேலாதிக்கவாதிகட்கும் எந்த வேறுபாடும் இல்லை.

கியூபா, வடகொரியா போன்ற நாடுகள் விடயத்தில் ராம் காட்டும் ஆதரவும் சீனாவுடன் இந்திய நல்லுறவு பற்றிய அக்கறையும் அவரது உலக அரசியல் நோக்கின் சாதகமான அம்சங்கள். ஆயினும் காம்போஜத்தில் அவர் வியற்றாமிய ஆக்கிரமிப்பை நியாயப்படுத்தியதோடு இறுதி வரைக் மெர்சூஜ் (செங்க் மெர்) இயக்கத்தை வன்மையாக எதிர்த்தவரும் ஆவார். பிலிப்பினிய கம்யூனிஸ்ட் விடுதலைப் போராளிகள் பற்றியும் பிலிப்பினின் மித்தனாவே விடுதலை இயக்கம் பற்றியும் அவருக்கு அதிக அனுதாபம் இல்லை. இந்தியாவிலுள்ள காஷ்மீர் விடுதலைப் போராளிகள் பற்றியும் அவரது பார்வை அடிப்படையிற் பகைமையானது. வெறுமனே இந்திய தேசிய ஒருமைப்பாடு, வன்முறை எதிர்ப்பு என்கிற பார்வைகளை மட்டுமே நியாயமாக வைத்தே தேசிய இன ஒடுக்கலை இவர் போன்றோரால் நியாயப்படுத்தப்படுகிறது.

சீனாவின் அரசியலும் பொருளாதாரமும் இன்று போகும் திசையையும் ராம் அங்கீகரிப்பது நமக்கு வியப்பளிக்கவில்லை. ஏனெனில் மாஓ சேதுங்கின் புரட்சிகர

வெகுஜன அரசியலோ மக்கள் யுத்தமோ அவருக்கு உடன்பாடானவையல்ல.

ராமின் இடதுசாரித் தோற்றத்தை வைத்துச் சி.பி.எம். சிறிது நன்மை பெறுகிறது. செய்தி ஊடகங்களிற் சி.பி.எம்.மின் பலவீனத்தை ஈடுகட்டுவதிலும் அரசியல் பேரங்களிலும் ராம் ஒரு பயனுள்ள மனிதர். ஆயினும் சி.பி.எம். இதற்காக எந்த விலையும் கொடுக்கத் தயாரா?

சி.பி.எம். பெரளவிலேயும் மாக்கியம் லெனினியம் எனவும் ஆயுதம் ஏந்திய புரட்சி என்றும் ஏற்றுக்கொண்டுள்ள கட்சி, அதன் நடைமுறையோ பாராளுமன்ற சீர்திருத்தவாத அரசியலில் அழுத்திக் கிடக்கிறது. இந்த நிலைமை தொடர்ந்தால், தேர்தல் லாபம் கருதி, ஒரு புறம் இந்திய தேசிய நலன்கள் பற்றிப் பேசிக் கொண்டு இந்தியப் பெருமுதலாளிகளின் நலனைப் பேணுகிற ஒரு தலைமையைக் கொண்டதும் மறுபுறம் சந்தர்ப்பவாதக் கூட்டணிகளை ஏற்படுத்திக் கொண்டு ஊழற்காரர்களோடும் சாதிய, மதவாத அரசியலில் புரளுகிற அரசியற் பெருச்சாளிகளோடும் ஒட்டி உறவாடுகிறதான கொள்கை இல்லாத கும்பலாக சி.பி.எம். கருங்கி விடும். இந்திரா காந்தியின் சர்வாதிகார ஆட்சியில் பங்களிகளாகித் தமது கீரழிவை முழுமைப் படுத்திய சி.பி.ஐக்கு ஏற்பட்ட கதி சி.பி.எம்.முக்கும் ஏற்படக் கூடாது என்பது என் ஆசை.

சி.பி.எம். தனது அரசியலை மறு பரிசீலனை செய்ய வேண்டும். ஒரு பாராளுமன்ற அரசியற் கட்சியாக இல்லாமல் அது ஒரு வெகுஜனப் போராட்டச் சக்தியாக மாறுவது இன்று எளிதான காரியமல்ல. ஆயினும், சாதியம், தேசிய இனப்பிரச்சினை, பெண்ணுரிமை, விவசாயிகளின் நிலவுரிமைப் பிரச்சினை போன்றவற்றில் கம்யூனிஸ்ட் கட்சி 1950களில் கடைப்பிடித்த போராட்ட மார்க்கத்தின் வழியில் உறுதியாக நின்று ஒரு புதிய பாதையை அது தேடாவிடின் அதன் எதிர்காலத்திற்கான முன்னுதாரணங்களாக அமையப் போகிறவை இலங்கையின் திரிபுவாதக் கம்யூனிஸ்ட் கட்சியும் சமசமாஜக் கட்சியுமே தாம்.

இந்தியாவின் புரட்சிகரச் சக்திகளுடனும் வெகுஜனப் போராட்டச் சக்திகளுடனும் இணைய முடியாவிட்டாலுங் கூட அவற்றுடனான ஒரு நல்ல உறவையர்வது பேணுகிற முயற்சியாவது அக்கட்சியின் நல்ல சக்திகளால் எடுக்கப்பட வேண்டும். சி.பி.எம்.மின் உள்ளும் வெளியிலும் அதை வாயளவில் முற்போக்கானதும் நடைமுறையில் இந்திய மேலாதிக்கவாதப் பிற்போக்குத் தன்மையுடையதுமாக மாற்றும் சக்திகள் மும்முரமாகச் செயற்படுகின்றன. அவற்றுள் இந்து ராம் முக்கியமான ஒருவர். சி.பி.எம்.மின் தவறான போக்குக்களை மிகவும் ஊக்குவிக்கும் இத்தகைய நபர்கள் மூலம் அக்கட்சி ஆற்றக் கூடிய குறைந்தபட்ச முற்போக்கான பணி கூடப் பாழாகிவிடும் என்பதை இந்திய முற்போக்குச் சக்திகள் கவனத்திலெடுக்க வேண்டும்.



# ஆறுமுகம் தொண்டமானுக்கு முட்டுக்கொடுக்க புதிய ஆசாமி

ஆறுமுகம் தொண்டமான் பண்ணுகிற அடாவடித் தனம் எல்லாதையும் நியாயம் என்று சொல்ல இப்போது ஒரு புது ஆசாமி வந்திருக்கிறார். அவர் சரிநிகர் பேப்பரில் ஆஸ்பத்திரியிலே போய் தொண்டமான் பேரன் பண்ணின அட்டகாசத்தை யெல்லாம் ஞாயம் என்று வக்காலத்துப் பண்ணி எழுதியிருக்கிறார்.

நடு ராத்திரியிலே ஆஸ்பத்திரிக்குப் போய் அட்டகாசம் பண்ணுகிற முதல் அரசியல் புள்ளி இவரில்லை. என்றாலும் மற்ற யாரும் இப்படி ரகளை பண்ணியிருந்தால் கிழி கிழி என்று பீசாக்குகிற பேர்வழிகள் பேரன் பண்ணினதிலே தப்பு எதையும் கண்டு கொள்ளவேயில்லை. கர்ப்பிணி பெண் ஒருத்திக்கு ஒத்தாசை பண்ணப் போனாராம். பாவம் ரொம்ப இளகிய மனசு. அதனாலே தான் அடியாள்கள் கூடவே போனாராக்கும்.

ஒவ்வொரு ஆஸ்பத்திரியிலேயும் அரசியல்வாதிகள் போய் கலாட்டா பண்ணி அங்கே உருப்படியா ஒன்றும் நடக்காமல் பண்ணுவதை விட வேறெதுவும் செய்து நாங்கள் கண்டதில்லை. தொண்டமானுக்கு வாரிசு தானே தான் என்று நிச்சயம் பண்ண வேண்டி தொழிலாளர் காங்கிரஸ் உள்ளே இவர் போடுகிற அட்டகாசம் ஊரறிந்த விவகாரம். அதில் கால்பங்கு பண்ணினாலே நாட்டில் உள்ள ஒரு அரசாங்க அலுவலகமும் தாங்காது.

ஆஸ்பத்திரி ஊழியர் ஒருவரைக் கடத்திப் போய் உதைத்து மிரட்டினது பற்றி பேரனுடைய குண்டர் படை தருகிற சமூக சேவை விளக்கத்தையும் சரிநிகரில் எழுதுகிற கௌசீகன் நிசமாவே அவர்கள் ஆஸ்பத்திரி ஊழியருக்கு இரங்கி தமது வாகனத்தில் கொண்டு போனார்கள் என்று நம்புகிறாரா?

சிங்கள வைத்தியர்கள், தாதிகள்



எல்லாரும் சிங்கள இனவாத உணர்வு உள்ளவர்கள் என்று இந்த எழுத்தாளர் நம்புகிறாரா? அவர் சொல்கிற மாதிரியே மலையக மக்களுக்கு என்ன நன்மை கிடைக்கும்? இருக்கிற இனவாதத்தை மோசமாகக் கவருக்கு முடியும். அதைப் பாவித்து இன்னமும் கொஞ்சக் காலம் இனவாத அரசியல் பேசி பிழைப்பு நடத்த முடியும்.

தொண்டமானும் பேரனும் பண்ணுகிற தில்லுமுல்லு அரசியலை இதே சரிநிகர் கூட முன்பு சொல்லியிருக்கிறது. இப்போது இது ஒரு தமிழ்-சிங்களப் பிரச்சினையாகக் காட்டப்படுகிறதால் சிங்களவர்களுக்கு எதிராகச் செய்கிற எதுவுமே ஞாயம் ஆகிடுமா? இல்லாமல் போனால் இது தேர்தல் சமயத்தில் தொண்டமான் கட்சிக்கு கவிழாமல் முட்டுக் கொடுக்கிற ஒரு காரியமா?

-மலைச்சாமி-

# என்.ஜி.ஓ. தனம்

சரிநிகர் என்.ஜி.ஓ. தனத்தில் நடத்தப்படுகிற பத்திரிகையானாலும் அது என்.ஜி.ஓ. தனமான பத்திரிகை இல்லையாம். பல வருடங்களின் முன்பு ஒரு முறை தமிழ்நாட்டு முதல்வர் கருணாநிதியைப் பற்றி "முதல்வர் சாமான்யர் என்றாலும் சாதாரணமானவர் அல்ல" என்று ஒரு ஆதரவாளர் சொன்னது மாதிரி என்று வைத்துக் கொள்வோம். சரிநிகரை என்.ஜி.ஓ. பணத்தில் நடக்கிற ஏடு என்று புதிய பூமியில் குறிப்பிட்டது தவறாம். என்ன மாதிரித் தவறென்று தெரியுமா? சி.ஐ.ஏ. ஏஜன்ட், திரிபுவாதி என்று எவரையேன் ஏககிரமாதிரியான தவறாம்.

திரிபுவாதி ஒரு சின்னப் பிரச்சினை. சி.ஐ.ஏ. ஏஜன்ட், இல்லாதவனை சி.ஐ.ஏ. திரிபுவாதி என்று சொன்னால் பிழை. என்.ஜி.ஓ. பணத்தில் நடக்கிற பத்திரிகையை என்.ஜி.ஓ. பணத்தில் நடக்கிற பத்திரிகை என்று சொல்கிறது எப்படிப் பிழையாகும்? ஆனால் யார் என்ன சொன்னாலும் அது பிழைதானாம். ஏனென்றால் சரிநிகரிடம் என்.ஜி.ஓ. தனம் இல்லையாம்.

என்.ஜி.ஓ. தனம் என்றால் கூடாத விடயம் என்பதை அவர்களும் தெரிந்து வைத்திருக்கிறது சந்தோசமான புதினம் தான். இலங்கையில் என்.ஜி.ஓ. பிதாமகர் சார்ளி அபேசேகரா, அவர் என்.ஜி.ஓ. காசிறைத்து வளர்த்த மரம் மேஜ், நாய் விற்பனை குரையாது என்கிற தைரியம் சிலருக்கு.

சரிநிகரிடம் என்.ஜி.ஓ. தனம் இருக்கிறதோ இல்லையோ என்று நாங்கள் ஆராய்கிறதை விட என்.ஜி.ஓ. காசிலும் அரசாங்க எடுபிடிக் கட்சி தருமத்திலும் பத்திரிகைகள் சிலது செய்கிற அதே வேலைகளை சரிநிகர் செய்கிறது தான் என்களுடைய கவனத்துக்கான விடயம்.

புதிய ஜனநாயகக் கட்சிக்கும் புதிய இடதுசாரி முன்னணிக்கும் இதுவரை சரிநிகர் காட்டி வந்திருக்கிற மீறியதைப்பற்றிப் புதிதாக எதுவும் சொல்லத் தேவையில்லை. மார்க்சிசத்தையும் புதிய ஜனநாயகக் கட்சியையும் தாக்குகிற சிலர் புனைபேரில் சரிநிகரில் தொடர்ந்து எழுதி வந்திருக்கிறார்கள். அவர்களுடைய அவதூறுகளை எல்லாம் புதியபூமி பல கரலமாகப் பொறுத்துத்தான் இருந்தது. புனைபேரில் எழுதுகிறவர்களைப் பாதுகாக்க சரிநிகர் விரும்பினால் போகட்டும். புனைபேரில் வருகிற எல்லா எழுத்துக்களுக்கும் அது பொறுப்பேற்குமா? புனைபேர் பற்றிப் புதிய பூமியின் நிலைப்பாட்டுக்கும் சரிநிகரின் நிலைப்பாட்டுக்கும் இதுதான் வித்தியாசம்.

பல தனிப்பட்டவர்கள் சரிநிகரில் வீணான அவதூறுக்கு ஆளாகி இருக்கிறார்கள். பல சமயங்களில் அவர்கள் அதை அறியவும் மாட்டார்கள். போன மாதமும் காலஞ் சென்ற திரு.ஜேம்ஸ் ரட்ணமும், அவுஸ்திரேலியாவிலுள்ள பேராசிரியர் இந்திரபாலாவும் மிகவும் கேவலமான முறையில் தாக்கப்பட்டிருந்தார்கள். ஆண்ட பரம்பரைக் கண்ணோட்டத்தில்

அகழ்வாராய்ச்சியை நடத்தாத குற்றத்துக்கு பேராசிரியர் இந்திரபாலா ஏசப்பட்டு இருக்கிறார். சகட்டுமேனிக்கு பேராசிரியர் கைலாசபதியும் வம்புக்கு இழுக்கப்பட்டிருக்கிறார். இது சிறு பிள்ளைத்தனமா, என்.ஜி.ஓ. தனமா?

சரிநிகர் என்.ஜி.ஓ. காசில் ஒருகிற உண்மையைச் சொன்னது பற்றி இவ்வளவு கோவித்துக் கொள்ளுகிற சரிநிகர் தன்னைக் கவிழ்க்க வேலை செய்து வந்து இன்னமும் கவிழ்க்கக் காத்திருக்கிறவர்களான யூ.ரி.எச்.ஆர். (ஜே.) என்கிற அமைப்பைப் பற்றிக் கொஞ்சக்காலமாக மோனங் காக்கிற மருமம் என்ன?

சரிநிகரில் புதியபூமியைத் தாக்கி எழுத முன்பு, சரிநிகர் ஆசிரியர் குழுவில் ஒருவர் தாங்கள் ஒரு நேச சக்தி என்று புதியபூமிக்கு நேச எச்சரிக்கை செய்திருந்தார். சரிநிகர் எந்த வகையில் நேச சக்தியாக நடந்து வருகிறது என்று சரிநிகரை வாசிக்கிறவர்கள் அறிவார்கள்.

ஜே.வி.பிக்கு சரிநிகர் காட்டுகிற நேசம் நாம் அறிந்தது. இப்போது தொண்டமானின் பேரனின் குண்டமான்கள் மீதும் சரிநிகர் நேசம் காட்டியிருக்கிறது. சிலகாலத்துக்கு முன்னம், மலையகத்தில் மாகாணசபைத் தேர்தலில் போட்டியிடுகிற ஒரு என்.ஜி.ஓ. குழுவுக்கும் நேசம் காட்டியிருக்கிறது. இன்னும் மார்க்சிசக் கட்சிகளுக்கு எதிராக மார்க்சிச வேடம் பூணுகிற உதிரிகள் பலபேருக்கும் சரிநிகர் நேசம் காட்டியிருக்கிறது. நாட்டின் தமிழ்ப் பேசும் தேசிய இனங்கள் மத்தியில் இயங்குகிற ஒரே மார்க்சிய லெனினிசக் கட்சியை மட்டம் தட்டுகிற பேர்வழிகளிடம் காட்டுகிற நேசம் அந்தக்கட்சியின் மேல் என்றாவது காட்டப்பட்டதா?

சரிநிகர் புதியபூமிக்கு நண்பன் என்று நாம் நம்ப இன்னும் இடம் இல்லை. அதனால் அது எங்களுக்கு எதிரியாகி விடாது. யாரென்றாலும் வலிந்து எங்கள் பத்திரிகையின் மீதோ புதிய இடதுசாரி முன்னணியின் மீதோ புதிய ஜனநாயகக் கட்சியின் மீதோ மார்க்சியத்தின் மீதோ தாக்குதல் தொடுத்துவிட்டு நம்மைப் பேசாமலிருக்கும்படி எதிர்பார்க்க முடியாது.

தேசிய இனங்களிடையிலான சமத்துவத்துக்கும் சுயநிர்ணய உரிமைக்குப் போராடுவதற்கும், குறுகிய தேசியவாதத்தின் வேறுபட்ட முகங்களிடையிலான விவாதத்தை மட்டுமே தமிழ் மக்களின் பிரச்சனையாக முன்வைப்பதற்கும் பெருத்த வித்தியாசம் இருக்கிறது. சரிநிகர் இந்த எல்லையை என்றாவது தாண்டும் என்ற நம்பிக்கை அண்மைக்காலமாகச் சிதைந்தே வருகிறது. சரிநிகரில் உள்ள தனிமனிதர்கள் மீதான தனிப்பட்ட விமர்சனமாக நாங்கள் இதை முன்வைக்கவில்லை. சரிநிகர் ஒரு அமைப்பு என்ற வகையில் நடக்கிற விதம் பற்றி நாங்கள் பேசாமல் இருக்கவும் முடியாது. தெரிவு சரிநிகருடையது.

**தொண்டமான் அண்ணாச்சி**  
**புதுத் தொண்டர் கடைச்சாச்சி**  
**தொண்டமானு அண்ணாச்சி - சபை**  
**தேர்தல் காலம் வந்தாச்சி**  
**ஒண்ணும் யோசனை பண்ணாமே - எது**  
**பண்ணாமல் கூட அண்ணாச்சி**  
**வேண்டா வம்பு சிஞ்சாலும் - எது**  
**சரிக்கு நிகருள்ளது கதை பண்ண**  
**தொண்டர் ஒருத்தர் கடைச்சாச்சி - இனி**  
**கவலைய வுருங்க அண்ணாச்சி.**

## வன்முறைக் கூண்டாய்

இனவாதம் என்ற ஓர் அற்பத்தனமான அரசியல் இடம்பாடுகளிற்குள் இழப்புக்களையும், துன்பங்களையும் சந்தித்து வருகின்ற தமிழ் மக்கள் நாலா பக்க இடிபாடுகளையும் சேர்த்தே அனுபவிக்க வேண்டிய நிலைமை வேதனைக்குரியது.

இன்றைய சமூக, ஜனநாயக சக்திகளின் பலவீனங்கள் மக்களின் அமைதியை சீர்குலைக்க தலைப்பட்டுள்ளன. அன்று ஜெரோப்பிய நாடுகளில் தாண்டவமாடிய பாசிசம் இன்று எமது நாட்டில் உள்ளூர் தலைமைத்துவ (முதலாளித்துவ) அரசு சக்திகளினுடாக தலைதுக்குகின்ற தென்பதனை மறுக்க முடியாத மூர்க்கத்தனமாக சில தமிழ்க் கட்சிகள் நிரூபிக்கின்றன. தமிழினத்தின் விடுதலைக்கான போராட்டத்தின் வாரிசுகளாக தம்மை வரித்துக் கொண்டு வலம் வரும் இவர்களால் சுய கௌரவத்தை தக்க வைத்துக் கொள்ள சுரண்டல்களே துணை யாகின்றது.

ஓர் தேசி இனத்தின் விடுதலைக்கான போராட்டம் என்பது பொருளாதார சுரண்டல்களும், எதிர்சக்திகளுக்குக் தேரான ஒட்டுக்குமுறைகளும்ல்ல மாறாக மத, இன, பிற்போக்கு தனங்களுக்கேதிரான ஆத்மார்த்தமான, விலையிட முடியாத அர்ப்பணிப்புக்களை புரிகின்ற உண்மைநிலைவாதியே உண்மையான தேசியப் போலி.

ஆனால் இக்கோட்பாட்டுப்

## வவுனியா வதையாவது ஏன்?

பின்னணியில் தம்மை மறைத்துக் கொண்டு ஜனநாயக முலாம் பூசிய ஏகாதிபத்திய சிசுக்களாக வலம் வரும் இவர்கள் தமது வரலாற்றுக் கடமையை மறந்து ஏதோ ஏதோ செய்கின்றார்கள். தேசிய முத்திரையோடு இவர்கள் கட்சி அமைத்து பகிரங்கப் படுகொலைகளையும், சொத்து அபகரிப்புக்களையும் தான் அமைப்பு விதிகளாக கவிகரித்துள்ளனர்.

பொருளாதாரக் கண்ணோட்டத்தில் இவர்களது தலைமைத்துவ தலைமீடு பண்டங்கள் மீது சுய ஆக்கிரமிப்பின் முனையாக வரிக் கலாச்சாரத்தை நியாயப்படுத்திக் கொண்டன. வவுனியா பிரதேச வாழ் மக்கள் முகங்களில் பீதி குடி கொண்டுள்ளது. அரசு கட்சிகளின் சுரண்டல்கள் ஒரு புறமும், தனிநபர்களது கூட்டாட்சி அமைப்பு மறுபுறமாக மக்கள் அமைதிக்கு திண்டாட வேண்டிய நிலை.

உள்மோதல்கள் வீதிக்குவர பொது மக்களின் உயிர்களும் பலிக்கடாவாகும் கோரத்தனத்தை எப்படி சகிப்பது. பெரும்பான்மை-சிறுபான்மை என மாந்தட்டும் மனிதத்தை குறுப்பான்மை ஆக்கும் மனித தத்துவத்தை இவர்கள் ஆயுதம் நிரூபிக்குமானால் அவர் சுரங்களில் கனம் எதற்கு?

இலங்கையில் பலதரப்பட்ட மக்களும் வேறுபாடற்ற ஒற்றுமையுடன் தான் வாழ்ந்து வருகின்றனர். தென்னிலங்கையிலும் கிழக்கிலங்கையிலும் வகுப்புவாத சக்திகளின் குழப்புநிலைகளால் அமைதிக்கு திண்டாட வேண்டியுள்ளது போன்றே ஒரு மேன்மைவாத தனம் தனிச்சக்திகளின் ஊடாக வவுனியாவில் தாண்டவமாடுகிறது. ராணுவ தலைமீட்டால் இப்பிரச்சனைக்கு சுமூக தீர்வு ஏற்பட்டுள்ளது எனக் கூறப்பட்ட போதும் பத்திரிகைகளில் கருத்து மோதல்கள், சீண்டல்கள், தாக்குதல்கள் ஓய்ந்த பாடில்லை.

எனவே பழைய நிலைமை எப்போது தோன்றுமோ? என்ற அங்கலாப்புக்களை மக்களோடு மக்களாக இருந்து இத்தமிழ் கட்சிகள் புரிந்து கொள்ளுமா? நிச்சயம் அப்படியான சுமுகமான நிலை ஏற்பட இவர்கள் முன்வர வேண்டும். பாராட்சம், பக்கசார்பு நிலைமைகளை களைத்தெறிந்து விட்டு நிற்கட்டும்.

அரசு கட்சிகளுக்கு துணை போகும் தனம், என்பதை விட உள்ளூக்குள்ளே மோதிக்கொள்வது எல்லோருக்கும் கேலித்தனம். இவற்றுக்கெல்லாம் பலிக்கடாவாய் வவுனியா வன்முறைக் கூண்டாய் வதைகின்றது.

- தேசாபிமானி -

## அழிவுக்கு ஒரு கண்காட்சி

உலகில் பலவேறு வகைப்பட்ட கண்காட்சிகள் காலத்திற்குக் காலம் நடாத்தப்படுவது வழக்கம். தமது திறமைகளின் மூலம் மனிதர் உருவாக்கும் படைப்புக்களை கண்காட்சிகள் மூலம் வெளிப்படுத்துவர். அவற்றில் மனிதர்களது ஆக்கபூர்வமான திறமைகள் வெளிக்கொணரப் படுவதுடன் அவற்றை மக்கள் வாங்கி தமது தேவைகளையும் பூர்த்தி செய்வதற்கும் இத்தகைய கண்காட்சிகள் நடத்தப்படுகிறது. விவசாய உற்பத்தி கண்காட்சி, கைப்பொருட்கள் கண்காட்சி, ஆடை வகைக் கண்காட்சி, புத்தகக் கண்காட்சி, புனைபட்டம்-ஓவியக் கண்காட்சி நவீன தொழில்நுட்ப உற்பத்திப் பொருள் கண்காட்சி என்பன உதாரணங்களாகும்.

ஆனால் மக்களை அழிவுக்கு உள்ளாக்கும் பொருட்களுக்கு கண்காட்சி வைப்பது தற்போது அறிமுகமாகி உள்ளது. இது

ஆயுதக் கண்காட்சியாக தற்போது நடாத்தப்படுகிறது. மத்திய கிழக்கின் ஐக்கிய அரபு இராச்சியத்தில் 'சர்வதேச பாதுகாப்புக் கண்காட்சியும் மாநாடு-1999' என்னும் பெயரில் இக் கண்காட்சி நடாத்தப்படுகிறது. ஆகப் பிந்திய நவீன ஆயுதங்கள், யுத்த தளபாடங்கள் என்பன வைக்கப்பட்டுள்ளதுடன் அவற்றை இயக்கிக் காட்டும் பயிற்சிகளும் உடனுக்குடன் வழங்கப்படுகிறது. நவீன நீர்மூழ்கிகள், கவச வாகனங்கள், டாங்கிகள், போர் விமானங்கள் என்பன இதில் இடம் பெறுகின்றன.

இந்த ஆயுதக் கண்காட்சியைப் பார்வையிடுவதற்கு உலகின் பல நாடுகளில் இருந்து இராணுவ அதிகாரிகள், ராஜதந்திரிகள் சென்றுள்ளனர். அத்துடன் உலகின் ஆயுத வியாபாரிகள் இக் கண்காட்சிக்கு படையெடுத்துள்ளனர். நமது நாட்டில் இருந்து மூன்று உயர்நிலை ராணுவ அதிகாரிகள் அனுப்பப்பட்டுள்ளனர்.

அத்துடன் சில உள்நாள் ஆயுத விற்பனைத் தரகர்களும் சென்றுள்ளதாக அறிய முடிகிறது.

இந்தக் கண்காட்சியின் பின்னால் இருப்பவர்கள் ஆயுத உற்பத்தியில் முன்னணி வகிக்கும் ஏகாதிபத்திய பிற்போக்கு நாடுகளேயாகும். ஆயுத வியாபாரத்தில் கொள்ளை லாபம் பெற்று வரும் இவர்களுக்கு உலகில் யுத்தங்கள் நடத்தே ஆக வேண்டும். இது வரை ஆக்கத்திற்கும் மக்கள் நல்வாழ்வுக்குமே கண்காட்சிகள் நடாத்தப்பட்டு வந்தன. இப்போது மக்களை அழிவுக்கு உள்ளாக்குவதான ஆயுதக் கண்காட்சி நடாத்தப்படும் அவல நிலை தோன்றியுள்ளது. நாளை போதைவஸ்து கண்காட்சி நடத்தப்பட்டால் கூட ஆச்சரியம் கொள்ளத் தேவை இல்லை. ஏனெனில் ஏகாதிபத்தியவாதிகள் எதைச் செய்தாலும் அதை ஆதரிக்கவும் நியாயப்படுத்தவும் உலகில் ஒரு கூட்டம் இருக்கவே செய்கிறது.

## பொருளாதாரத்திற்கு நோயல் பரிசு அமார்த்ய ஸேன் : பரிசின் மறுபக்கம்

அமார்த்ய ஸேன் என்ற இந்தியருக்கு நோயல் பரிசு கிடைத்தது பற்றி இந்தியாவில் மிகவும் பெருமை பாராட்டப்பட்டது. பொருளியலில் அப்பரிசைப் பெற்ற முதல் இந்தியர் அவரே. அது மட்டுமின்றி வலதுசாரிப் பொருளியல் நிபுணர்கள் பெற்று வந்த ஒரு பரிசைச் சீர்திருத்தவாதியான ஒருவர் பெற்றதும் குறிப்பிடத்தக்கது. அவர் எளிமையான மனிதர். பரிசு பெற்ற மற்றப் பொருளாதார மேதைகள் போலல்லாமல் ஏழைகள் பற்றியும் ஏழை நாடுகள் பற்றியும் அனுதாபம் உடையவர். முன்பு தீவிர இடதுசாரியோ என இந்திரா ஆட்சிக் காலத்திற் சந்தேகிக்கப்பட்டவர். சிறிது இடதுசாரி அனுதாபமும் உடையவர். அனைத்திலும் முக்கியமாக, இங்கிலாந்தில் வாழ்ந்தாலும் இன்னமும் இந்தியக் குடிமகனாகவே உள்ளவர்.

ஸேனுக்குக் கிடைத்த பரிசு அவரது திறமைக்கும் உழைப்புக்கும் கிடைத்த பரிசு என்பது பற்றி நமக்கு எதுவித மறுப்புமில்லை. ஆயினும் அந்தப் பரிசு கிடைக்க இவ்வளவு காலமானது ஏன் என்பது ஒரு கேள்வி. மற்றது எப்படி ஒரு சீர்திருத்தவாதிக்கு இப்பரிசு கிடைத்தது என்ற கேள்வி.

ஸேனுடைய மனிதாபிமானப் பொருளாதாரம் அடிப்படையான மாற்றத்துக்கான ஒன்றல்ல பொருளாதார விருத்தி பற்றிய அவரது பார்வையில் சமூகத்திற் பிற்படுத்தப்பட்ட நிலையில் உள்ள மக்களது உழைப்பாற்றலைப் பயனுள்ளதாகக் கி அவர்களது வாழ்வைப் பொருளுள்ளதாகக் கவேண்டும். ஆயினும் ஒடுக்கப்பட்ட

மக்களிடம் பொருளாதார அரசியல் அதிகாரம் கைமாற வேண்டும் என்று அவர் சொல்லவில்லை. சொல்லியிருந்தால் அவருக்குப் பரிசு கிடைத்திருக்காது.

வலதுசாரிப் பொருளாதார ஆய்வாளர்களது ஆளுடிகள் எல்லாமே பொய்யாகிப் போன்கின்ற ஒரு நிலையில் ஒரு சீர்திருத்தவாதிக்கு அப்பரிசை வழங்கியதன் மூலம் நொபெல் பரிசுக்கு தனது போக்கை மாற்றிக் கொள்ளுமென எதிர்பார்பதற்கு அவசியமில்லை. இன்று மூன்றாமுலகின் பொருளாதாரங்கள் யாவும் உலகமயமாதலின் கமையின் கீழ் தடுமாறின் கவிழ்ந்துள்ளன. இச்சமூகத்தில் மூன்றாம் உலகின் பொருளாதார நெருக்கடிக்கு வலதுசாரித் தீர்வுகளால் பயனில்லை. ஒரு மாக்ஸியத் தீர்வை மக்கள் வெகுவிடையிலேயே தேடிக்கொள்வதற்கு முன்னால் ஒரு சீர்திருத்தத் தீர்வுக்கு வழங்கும் அங்கிகாரத்தின் மூலம் நொபெல் பரிசுக் குழு முதலாளித் தந்திரோபாயம் ஒன்றை நடைமுறைப்படுத்தியுள்ளது.

இன்று வரை ஒரு மாக்ஸியப் பொருளியலாளரும் ஏன் நொபெல் பரிசு பெறவில்லை என்ற கேள்விக்குப் பதிலை நாம் அறிவதில் சிரமம் இல்லை. இலக்கிய, சமாதான, பொருளியல் துறையில் சகல பரிசுகளும் எசமான வர்க்கத்தின் நலன்களைப் பாதுகாக்கும் முறையில் தான் வழங்கப்படுகின்றன. அதை மூடிமறைப்பதற்காக நல்லவர்கட்கும் இடையிடையே பரிசுகள் கடைப்பதுண்டு. ஸேனுக்குக் கிடைத்த பரிசில் சிறிது இதிலும் சிறிது அதிலும் சேரும்.

### சாதிய ஒழிப்பு.....

5ம் பக்க தொடர்ச்சி

சாதியத்தின் வேகமும் தீண்டாமையின் நடைமுறையும் குறிப்பாக வடபகுதித் தமிழர்களிடையே தான் இறுக்கமானதாக இருந்து வந்துள்ளது. குறிப்பாக பொது இடங்களில் சாதி பார்ப்பதும் தீண்டாமை பாராட்டுவதுமான அநீதிக்கு எதிராக காலத்திற்குக் காலம் பலவேறு இயக்கங்கள் முன்னெடுக்கப்பட்டு வந்துள்ள போதிலும் 1966ம் ஆண்டு ஒக்ரோபர் 21-எழுச்சி தோற்றுவித்து முன்னெடுத்த பரந்த புரட்சிகர வெகுஜனப் போராட்டங்கள் மூலம் சாதியத்தின் இறுக்கமும் தீண்டாமையின் பாகுபாடும் முறியடிக்கப்பட்டமை குறிப்பிடத்தக்கதாகும்.

அன்றைய போராட்டங்கள் தோழர் தாசன்முக்காசன் தலைமையிலான கம்யூனிஸ்ட் கட்சியின் தலைமையில் கடுமையான போராட்டங்களைச் சந்திக்க நேரிட்டது. தோழர்கள் கே.ஏ.கப்பிரமணியம், மு.கார்த்தி கேசன், பட்டர் சுவேனிவாசகம் போன்ற தலைவர்களின் வழிகாட்டலில் வடபிரதேசத்தில் கம்யூனிஸ்ட் கட்சி சாதியத்திற்கு எதிரான போராட்டத்தை சரியான

வர்க்கப் போராட்டப்பாதையில் முன்னெடுத்தது.

அத்தகைய போராட்டத்திற்கு ஒரு பரந்த ஐக்கிய முன்னணி அமைப்பின் அவசியம் தேவைப்பட்டது. அதனை நிறைவு செய்வதற்காகவே தீண்டாமை ஒழிப்பு வெகுஜன இயக்கம் தோற்றுவிக்கப்பட்டது. அவ்வேளை அதற்குத் தகுதியான ஒரு தலைவராக எஸ்.ரி.என்.நாகரட்ணம் தேர்ந்தெடுக்கப்பட்டார். கடுமையான போராட்டத் தருணத்தில் பொறுப்பு மிக்க வெகுஜன இயக்கத் தலைமைத்துவத்தை துணிவுடன் ஏற்று இறுதிவரை நேர்மையுடன் செயல்புரிந்தவர் தோழர் எஸ்.ரி.என். ஆவார்.

அவரது ஆற்றல், துணிவு, சாதியத்தின் மீதான வன்மம் ஒடுக்கப்பட்டு நிற்கும் மக்களது வாழ்வில் ஒரு மாற்றத்தைக் கொண்டு வரவேண்டும் என்னும் தாகம் என்பன அவரை நிதானமாக வழிநடக்கச் செய்தது. எஸ்.ரி.என். எச்சந்தர்ப்பத்திலும் தனி முடிவுகளுக்குப் பதிலாக கூட்டு முடிவுகளுக்கே முதன்மை கொடுத்து செயல்பட்டார். அதனால் அவரது தலைமைத்துவம் உரிய இடங்களில் உரியவாறு உரிமைகோரி நின்ற மக்களின் ஒவ்வொரு

வெற்றிக்கும் சாதகமாக அமைந்தது கொண்டது. தீண்டாமை ஒழிப்பு வெகுஜன இயக்கத்தில் தாழ்த்தப்பட்ட மக்கள் மட்டுமின்றி சாதிய தீண்டாமையை எதிர்த்து நின்ற சகல முற்போக்கு ஜனநாயக சக்திகளையும் அரவணைத்து குறுகிய சாதி வாதத்திற்கு அப்பால் சமூக விடுதலை என்னும் குறிக்கோளுடன் செயல்பட்டவர் தோழர் எஸ்.ரி.என். என்பது குறிப்பிடத்தக்கதாகும். 1966-72 காலகட்டத்தில் எஸ்.ரி.என். என்னும் பெயர் சாதிய தீண்டாமைக்கு எதிராகப் போராடிய மக்களது உரிமைப் போராட்டத்தின் ஓர் அமுத்தமான அடையாள சின்னமாகவே காணப்பட்டது.

அத்தகைய ஒரு முன்னுதாரணம் மிக்க தலைமைத்துவம் வழங்கியாக உணர்வுடன் தீண்டாமை ஒழிப்பு வெகுஜன இயக்கத்திற்கு தலைமை தாங்கி நின்ற தோழர் எஸ்.ரி.என். மறைவின் 10வது ஆண்டு நினைவை இவ்வேளை மக்களுடன் இணைந்து நினைவு கூர்வதில் மன நிறைவு கொள்வோமாக. அவரது மறைவ்தினம் 28-02-89 ஆகும். அவரது நாமம் என்றும் மக்கள் மத்தியில் நிலைத்து நிற்கும்.

## தேசிய கலை இலக்கியப் பேரவையின்

தேசிய கலை இலக்கியப் பேரவை தனது கலை இலக்கியப் பயணத்தில் 25 ஆண்டுகளைப் பூர்த்தி செய்கின்றது. அதன் குறிக்கோள் மக்கள் இலக்கியக் கோட்பாட்டை முன்னெடுத்து செல்வதாகும். புதிய ஜனநாயகம், புதிய வாழ்வு, புதிய கலாச்சாரம் என்பனவற்றை தோற்றுவிக்கும் சமூக மாற்றத்திற்கான போராட்டப்பாதையில் தேசிய கலை இலக்கியப் பேரவை தன் பணி ஆற்றி வந்துள்ளது.

கடந்த இருபத்தைந்து ஆண்டுகளில் தனிமனித விருப்புவெறுப் பின்றி கூட்டுச் செயல்பாடாக கலை இலக்கியப் பணியினை மேற்கொண்டு வந்துள்ளது. பல்வேறு நெருக்கடிகள் மத்தியிலும் யாழ்ப்பாணத் திலிருந்து, தாயகம் இலக்கிய சஞ்சிகையை வெளியிட்டு வருகிறது. அத்துடன் 75க்கு மேற்பட்ட கலை இலக்கிய நூல்களை தனது வெளியீடுகளை

### 25 ஆண்டு நிறைவு

வெளியீட்டுள்ளதுடன் தமிழகத்தில் அவற்றை வெளியீடு செய்ததன் மூலம் சமூக எழுத்தாளர்களை அங்கு அறிமுகம் செய்தும் வந்துள்ளது.

இன்றுவரை நூற்றுக்கு மேற்பட்ட கருத்தரங்குகள், ஆய்வரங்குகள், நாடக அரங்குகள் மற்றும் நிகழ்ச்சிகளை நடாத்தியுள்ளமை குறிப்பிடத்தக்கதாகும். இலங்கையில் குறிப்பாக தமிழர்கள் வாழும் சகல பிரதேசங்களில் நெருக்கடிகள், இனவன்முறைகள், தேசிய இனவிடுதலைப் போராட்டம் என்பன தொடர்ச்சியாக இடம் பெற்று வந்த குழுவில் இருபத்தைந்து ஆண்டுகளாக தொடர்ந்தும் பன்முக செயற்பாடுகளில் தேசிய கலை இலக்கியப் பேரவை முன்னின்று வந்துள்ளமை குறிப்பிடத்தக்கதாகும்.

வடபிரதேசம், மலையகம், கொழும்பு, வவுனியா பகுதிகளில் தேசிய கலை இலக்கியப் பேரவை விரிவானதும் காத்திரமானதுமான கலை இலக்கிய செயற்பாடுகளை முன்னெடுத்து வந்துள்ளமை கவனத்திற் குரியதாகும்.

இவ் இருபத்தைந்தாவது ஆண்டு நிறைவை யொட்டிய நிகழ்ச்சிகள் கொழும்பு, மலையகம், யாழ்ப்பாணம், வவுனியா ஆகிய இடங்களில் நடாத்த ஒழுங்குகள் செய்யப்பட்டுள்ளன. ஆய்வரங்குகள், கலை நிகழ்ச்சிகள், கருத்தரங்குகள், நூல் வெளியீடுகள் என்பன இடம் பெற்று வருகின்றன. கொழும்பில் இரண்டு நாள் ஆய்வரங்குத் தொடர் ஆரம்பிக்கப்பட்டுள்ளது. எதிர்வரும் மே மாதத்தில் கொழும்பில் கலை விழாவும் விசேட மலராக வெளிவர உள்ளது. மலையகத்தில் இரண்டு நாள் ஆய்வரங்கும் கலை நிகழ்ச்சிகளும் நடைபெற உள்ளன.

## மக்கள் ஆத்திசூடி (காப்பு - பிரபஞ்ச வாழ்த்து)

ஆத்திசூடி, நீலக் கடல் உருத்தி, வாசுத்திருக்கும் ஸ்ரீமதிவன் சமர்யாள், கருநீத நீக்கரா ஆபீர்க்கம் நீதையோள், அரபு நீலமங்கும் ஆர்த்திதழை நடப்போள், ஸத்தீன் அலமர்க்கம், எண்ப்பலநாடுகள் மஹர் வேறுபாடுணர்ந்தும் வீழலன் எழுந்த சூரியன், சந்திரன், விண்வெளி பீகர்கள் யாவும ஒன்நே, அநுநிலை ஒன்யின் வேகம் அகாள்வோள், பிரபஞ்ச உலகின் பீகர்களை அலகல்வோள், சர்வமும் எங்கள் உலகத்தை அகாள்வோள்.

அரசியல் செய், ஆய்வு செயப் பழகு, இன்பமாய் வாழ், ஈவீரக்கம் கொள், உண்மையைத் தேடு, ஊரை விரும்பு, எல்லோரையும் நேசி, ஏற்றம் பெறு, ஐக்கியம் பேண், ஒன்று பட்டுழை, ஒருலகம் காண், -பாரதி பக்தன்-

## “தாயகம்” விற்பனையாகிறது.

தேசிய கலை இலக்கிய சஞ்சிகையான 'தாயகம்' தை-1999 இதழ் வெளிவந்துவிட்டது. கலை இலக்கிய ஆக்கங்கள் பலவற்றைத் தாங்கி வெளிவந்துள்ள தாயகம் சஞ்சிகை கொழும்பு யாழ்ப்பாணம், மலையகம், வவுனியா பிரதேசங்களில் விற்பனையாகின்றது. வசத்தம் யாழ்ப்பாணம். சவுத் ஏசியன் புக்ஸ் 5-44, 3வது மாடி, கொ.ம.ச.தொகுதி, கொழும்பு-11.

